

II

(Atti adottati skont it-Trattati tal-KE/Euratom li l-pubblikazzjoni tagħhom mhijiex obbligatorja)

DEĊIŻJONIJIET

KUNSILL

DEĊIŻJONI TAL-KUNSILL

tas-27 ta' Novembru 2008

dwar il-konklużjoni tal-Ftehim bejn il-Komunità Ewropea u l-Gvern tar-Repubblika Popolari taċ-Ċina dwar is-sustanzi prekursori tad-drogi u s-sustanzi li spiss jintużaw fil-manifattura illeċita tad-drogi narkotiċi jew tas-sustanzi psikotropiċi

(2009/166/KE)

IL-KUNSILL TAL-UNJONI EWROPEA,

Wara li kkunsidra t-Trattat li jstabbilixxi l-Komunità Ewropea, u b'mod partikolari l-Artikolu 133 tiegħu, flimkien mal-ewwel sentenza tal-Artikolu 300(2) tiegħu,

Wara li kkunsidra l-proposta mill-Kummissjoni,

Billi:

(1) Il-Komunità jehtieg li ssahha il-kontrolli fuq il-konsenji tas-sustanzi prekursori mir-Repubblika Popolari taċ-Ċina, minhabba r-riskju tal-izvjar tagħhom għall-iskopijiet tal-manifattura illeċita ta' drogi sintetiċi fil-Komunità.

(2) Fis-27 ta' Ġunju 2006, il-Kunsill awtorizza lill-Kummissjoni tinnegozja Ftehim mal-Gvern tar-Repubblika Popolari taċ-Ċina dwar is-sustanzi prekursori tad-drogi u s-sustanzi li spiss jintużaw fil-manifattura illeċita tad-drogi narkotiċi jew tas-sustanzi psikotropiċi ("il-Ftehim"). Wara n-negozjati, it-test tal-Ftehim gie aċċettat fit-13 ta' Marzu 2008.

(3) Huwa xieraq li l-Kunsill jawtorizza lill-Kummissjoni, b'konsultazzjoni ma' kumitat speċjali mahtur mill-Kunsill, biex tapprova emendi f'isem il-Komunità fejn il-Ftehim

jipprevedi l-addozzjoni tagħhom mill-Grupp Kongunt ta' Segwitu. Madankollu, din l-awtorizzazzjoni għandha tkun limitata għall-emendi għall-Annessi tal-Ftehim sakemm din l-emenda tikkonċerna sustanzi li huma diġà koperti mill-leġislazzjoni tal-Komunità fuq prekursuri tad-droga u sustanzi.

(4) Il-Ftehim għandu jiġi approvat,

IDDEĊIEDA KIF ĠEJ:

Artikolu 1

Il-Ftehim bejn il-Komunità Ewropea u l-Gvern tar-Repubblika Popolari taċ-Ċina dwar is-sustanzi prekursori tad-drogi u s-sustanzi li spiss jintużaw fil-manifattura illeċita tad-drogi narkotiċi jew tas-sustanzi psikotropiċi huwa b'dan approvat f'isem il-Komunità.

It-test tal-Ftehim huwa mehmuz ma' din id-deċiżjoni.

Artikolu 2

1. Il-Kummissjoni, assistita minn rappreżentanti tal-Istati Membri, għandha tirrappreżenta l-Komunità fil-Kumitat Kongunt ta' Segwitu stabbilit skont l-Artikolu 9 tal-Ftehim.

2. Il-Kummissjoni hija awtorizzata biex tapprova, fisem il-Komunità, emendi għall-Annessi A u B tal-Ftehim adottat mill-Grupp Kongunt ta' Segwitu skont il-proċedura stabbilita fl-Artikolu 10 tal-Ftehim.

Il-Kummissjoni għandha tkun assistita fit-twettiq ta' dan il-kompitu permezz ta' kumitat speċjali mahtur mill-Kunsill u mogħti l-istuzzjonijiet biex jistabbilixxi pożizzjoni komuni.

3. L-awtorizzazzjoni msemmija fil-paragrafu 2 għandha tkun limitata għal dawk is-sustanzi li huma diġà koperti mill-leġislazzjoni Komunitarja rilevanti dwar is-sustanzi prekursori tad-drogi.

Artikolu 3

Il-President tal-Kunsill huwa b'dan awtorizzat jinnomina l-persuni mogħtija s-setgħa jfirmaw il-Ftehim sabiex jorbtu il-Komunità.

Artikolu 4

Il-President tal-Kunsill għandu jagħti n-notifika prevista fl-Artikolu 12 tal-Ftehim fisem il-Komunità ⁽¹⁾.

Artikolu 5

Din id-Deciżjoni għandha tiġi ppubblikata f'Il-Ġurnal Uffiċjali tal-Unjoni Ewropea.

Magħmula fi Brussell, 27 ta' Novembru 2008.

Għall-Kunsill

Il-President

L. CHATEL

⁽¹⁾ Id-data tad-dhul fis-seħh tal-Ftehim għandha tiġi ppubblikata f'Il-Ġurnal Uffiċjali tal-Unjoni Ewropea mis-Segretarjat Ġenerali tal-Kunsill.